



ભારતીય રિઝર્વ બેંક RESERVE BANK OF INDIA

વેબસાઇટ : www.rbi.org.in/hindi
Website : www.rbi.org.in
ઈ-મેલ/email : helpdoc@rbi.org.in

સંચાર વિભાગ, કેન્દ્રીય કાર્યાલય, એસ.વી.એસ. માર્ગ, ફોર્ટ, મુંબઈ - 400 001

Department of Communication, Central Office, S.B.S. Marg, Fort, Mumbai - 400 001

ફોન/Phone: 022 - 2266 0502



07 સપ્ટેમ્બર 2022

આરબીઆઈએ વિદેશી હુંડીયામણમાં (ફોરેક્સ) સોદા કરવા અને ફોરેક્સ વ્યવહારો માટે ઈલેક્ટ્રોનિક ટ્રેડિંગ પ્લેટફોર્મ ચલાવવા માટે અધિકૃત ન હોય તેવી સંસ્થાઓની ચેતવણી યાદી જારી કરી

રિઝર્વ બેંક ઓફ ઈન્ડિયાએ (આરબીઆઈ), 03 ફેબ્રુઆરી, 2022 ના રોજ અખબારી યાદી દ્વારા જાહેર જનતાને અનધિકૃત ઈલેક્ટ્રોનિક ટ્રેડિંગ પ્લેટફોર્મ્સ (ETPs) પર ફોરેક્સ વ્યવહારો ન કરવા અથવા અનધિકૃત ફોરેક્સ વ્યવહારો માટે નાણાં ન મોકલવા/ડિપોઝિટ ન કરવા ચેતવણી આપી હતી.

જોકે, આરબીઆઈને કેટલાક ETPની અધિકૃતતાની સ્થિતિ અંગે સ્પષ્ટતા માંગતા સંદર્ભો પ્રાપ્ત થવાનું ચાલુ છે. તેથી, RBIની વેબસાઈટ પર એવી સંસ્થાઓની "ચેતવણી સૂચિ" મૂકવાનો નિર્ણય લેવામાં આવ્યો છે જે ન તો ફોરેન એક્સચેન્જ મેનેજમેન્ટ એક્ટ, 1999 (FEMA) હેઠળ ફોરેક્સમાં વ્યવહાર કરવા માટે અધિકૃત છે કે ન તો ફોરેક્સ વ્યવહારો માટે ઈલેક્ટ્રોનિક ટ્રેડિંગ પ્લેટફોર્મ ચલાવવા માટે અધિકૃત છે. ચેતવણી યાદી સંપૂર્ણ નથી અને આ પ્રેસ પ્રકાશન સમયે RBIને જે જાણ હતી તેના પર આધારિત છે. ચેતવણી યાદીમાં ન દેખાતી સંસ્થાને આરબીઆઈ દ્વારા અધિકૃત માનવામાં આવવી જોઈએ નહીં. કોઈપણ વ્યક્તિ/ઈટીપીની અધિકૃતતાની સ્થિતિ અધિકૃત વ્યક્તિઓ અને અધિકૃત ETPsની સૂચિમાંથી જાણી શકાય છે, જે આરબીઆઈની વેબસાઈટ પર પહેલેથી ઉપલબ્ધ છે.

આરબીઆઈ પુનરોચ્ચાર કરે છે કે નિવાસી વ્યક્તિઓ, FEMAના સંદર્ભમાં, માત્ર અધિકૃત વ્યક્તિઓ સાથે જ અને પરવાનગી આપેલા હેતુઓ માટે ફોરેક્સ ટ્રાન્ઝેક્શન કરી શકે છે. જ્યારે પરવાનગી આપવામાં આવેલ ફોરેક્સ ટ્રાન્ઝેક્શન્સ ઈલેક્ટ્રોનિક રીતે એક્ઝિક્યુટ કરી શકાય છે, પરંતુ તે ફક્ત આરબીઆઈ દ્વારા આ હેતુ માટે અધિકૃત ETPs અથવા માન્ય સ્ટોક એક્સચેન્જો જેમ કે, નેશનલ સ્ટોક એક્સચેન્જ ઓફ ઈન્ડિયા લિ., બીએસઈ લિમિટેડ અને મેટ્રોપોલિટન સ્ટોક એક્સચેન્જ ઓફ ઈન્ડિયા લિમિટેડ પર જ હાથ ધરાયેલા હોવા જોઈએ.

જાહેર જનતાને ફરી એક વખત ચેતવણી આપવામાં આવે છે કે તેઓ અનધિકૃત ETPs પર ફોરેક્સ વ્યવહારો ન કરે અથવા આવા અનધિકૃત વ્યવહારો માટે નાણાં ન મોકલે /જમા ન કરે. FEMA હેઠળ પરવાનગી સિવાયના અન્ય હેતુઓ માટે અથવા આરબીઆઈ દ્વારા અધિકૃત ન હોય તેવા ETPs પર ફોરેક્સ ટ્રાન્ઝેક્શન કરતી રહેવાસી વ્યક્તિઓ FEMA હેઠળ કાનૂની કાર્યવાહી માટે જવાબદાર ગણાશે.